



अर्थ मंत्रालय

वस्तु आणि सेवा कर प्रणाली आज मध्यरात्रीपासून लागू

Posted On: 30 JUN 2017 1:16AM by PIB Mumbai

मुंबई, 30 जून 2017

बहुप्रतिक्षित वस्तु आणि सेवा कर आज मध्यरात्री संसदेच्या मध्यवर्ती सभागृहात झालेल्या विशेष कार्यक्रमात लागू करण्यात आला. राष्ट्रपती प्रणव मुखर्जी, पंतप्रधान नरेंद्र मोदी, केंद्रीय वित्त मंत्री अरुण जेटली, मंत्रिमंडळातील इतर मंत्री, काही राज्याचे मुख्यमंत्री आणि केंद्र सरकारचे वरिष्ठ अधिकारी या कार्यक्रमाला उपस्थित होते.

केंद्र आणि राज्य सरकारच्याबाराहून अधिक कराची जागा वस्तु आणि सेवा कर घेत असून त्यामुळे दोन लाख कोटी डॉलर्सची भारतीय अर्थव्यवस्था एकाच कर प्रणाली अंतर्गत येत आहे. केंद्रीय वित्त मंत्र्यांच्या संसदेच्या मध्यवर्ती सभागृहातल्या भाषणातले ठळक मुद्दे :-

- आर्थिक कक्षा रुंदावण्यासाठी भारताला अमर्याद संधी उपलब्ध होतील.
- वस्तु आणि सेवा कर ही भारताची सर्वात महत्वाकांक्षी कर सुधारणा असून यामुळे एक राष्ट्र, एक कर, एक बाजारपेठ निर्माण होणार आहे.
- यामुळे भारताच्या भविष्याचा नवा अध्याय लिहिला जाईल. संकुचित राजकारणा पलिकडे जाऊन भारत विकास गाढेल.
- वस्तु आणि सेवा कराचा प्रवास 15 वर्षांपूर्वी सुरु झाला असून 2003 मध्ये कर सुधारणाविषयक शिफारशीसाठी विजय केळकर समिती स्थापन करण्यात आली.
- वस्तु आणि सेवा कर परिषदेच्या अठरा बैठका झाल्या. या बैठकांमध्ये मतैक्य होत असल्यामुळे मतदानाची गरज कधीही भासली नाही.

पंतप्रधान नरेंद्र मोदी

- वस्तु आणि सेवा कर हे एखादा पक्ष किंवा एखाद्या सरकारचे यश नव्हे तर प्रत्येकाच्या प्रयत्नाचा हा परिपाक आहे.
- भारताची आता एका नव्या दिशेने वाटचाल सुरु.
- वस्तु आणि सेवा करासाठी विद्वान व्यक्तींनी काम केले, भारताच्या वाटचालीचा आराखडा आम्ही निश्चित करत आहोत. ही नवी प्रणाली गरीबांसाठी लाभदायक ठरेल.
- वस्तु आणि सेवा कर देशात आर्थिक एकात्मता आणेल. कच्चे बिल आणि पक्के बिल या गोष्टी आता इतिहास जमा होतील.
- वस्तु आणि सेवा करामुळे आर्थिक प्रगतीसाठी सर्व राज्यांना समान संधी उपलब्ध होईल.
- वस्तु आणि सेवा करामुळे व्यापारातला असमतोल दूर होऊन निर्यातीला चालना मिळेल.
- वस्तु आणि सेवा कर हे नवभारताचे नवे कर धोरण आहे. डिजिटल इंडियामुळे देशाचे केवळ आर्थिक दृष्ट्याच नव्हे तर सामाजिक परिवर्तनही घडेल.
- जीएसटी म्हणजे “गुड अँड सिंपल टॅक्स” म्हणजेच चांगला आणि सुलभ कर. “गुड फॉर कन्ट्री, सिंपल फॉर द टॅक्स पेअर्स” अर्थात देशासाठी चांगली व्यवस्था आणि कर दात्यासाठी सुलभ व्यवस्था

राष्ट्रपती प्रणव मुखर्जी

- वस्तु आणि सेवा कर प्रणालीची सुरुवात ही देशासाठी महत्वाची घटना. भारतीय लोकशाहीच्या प्रगल्भतेला हा सलाम.
- नवी कर रचना ही केंद्र आणि राज्य यांच्यातल्या मतैक्याचे फलित. वस्तु आणि सेवा करामुळे निर्यातीत अधिक स्पर्धात्मकता येईल.
- आधुनिक जागतिक दर्जाच्या माहिती तंत्रज्ञान व्यवस्थेद्वारे वस्तु आणि सेवा कराचे व्यवस्थापन केले जाईल
- वस्तु आणि सेवा करामुळे आपली देशी तत्परतेने देणाऱ्या प्रामाणिक विक्रेत्याबरोबर व्यवहार करण्यासाठी ग्राहकाला मोठी चालना मिळेल.

B.Gokhale/N.Chitale/Anagha

(Release ID: 1494274) Visitor Counter : 20

This link will take you to a webpage outside this websiteinteractive page. Click OK to continue.Click Cancel to stop :
<http://pibregional.nic.in/PIBDemo/PressReleaseDetail>

